

مولانا زاہد راشدی

مولانا شاہ احمد نورانی کی وفات

ایک قومی سانحہ

مولانا شاہ احمد نورانی کا نام پہلی بار 1970ء میں ساجب وہ کراچی سے جمیعت علماء پاکستان کے نکٹ پر قومی اسمبلی کے رکن منتخب ہوئے اور پھر دھیرے دھیرے قومی سیاست کے افق پر آگے بڑھتے چلے گئے۔ اس وقت جمیعت علماء پاکستان کے سربراہ سیال شریف کے سجادہ نشیں حضرت خواجہ قمر الدین سیالوی تھے لیکن اس کے بعد مولانا نورانی کو جے یوپی کا صدر منتخب کیا گیا اور وہ آخر عمر میں اس منصب کے ساتھ قومی سیاست میں متحرک کردار ادا کرتے رہے۔

جماعت علماء پاکستان کے نام سے سیاسی جماعت سب سے پہلے، دیوبندی مکتب فکر کے جمیعت علماء ہند سے تعلق رکھنے والے سرکردہ علماء کرام حضرت مولانا محمد صادق "آف کھڈہ کراچی، حضرت مولانا عبدالخان آف راولپنڈی، حضرت مولانا مفتی محمد نعیم لدھیانوی، حضرت مولانا سید گل بادشاہ آف سرحد، حضرت مولانا مفتی ضیاء الحسن لدھیانوی آف ساہیوال اور حضرت مولانا مفتی عبدالواحد آف گوجرانوالہ نے قائم کی تھی۔ یہ سب جمیعت علماء ہند سے تعلق رکھتے تھے جبکہ حضرت مولانا شیعہ احمد عثمانی کی قیادت میں کام کرنے والی جمیعت علماء اسلام کا، جمیعت علماء ہند سے تحریک پاکستان کی حمایت یا مخالفت کے مسئلے پر اختلاف تھا۔ چنانچہ مذکورہ بالاحضرات نے جمیعت علماء پاکستان کے نام سے ایک تنظیم قائم کر کے اپنے رفقاء کو منظم کرنا چاہا گرہاں وقت کے حالات میں وہ آگے نہ بڑھ سکے۔ میں نے حضرت مولانا مفتی عبدالواحد سے متعدد بار اس کا تذکرہ سنائے اور ان کے گذشت میں اس جمیعت کی کچھ کارروائیاں بھی دیکھی ہیں مگر وہ جمیعت متحرک نہ ہو سکی اور جمیعت علماء پاکستان کے نام سے بریلوی مکتب فکر کے علماء کرام نے تنظیم قائم کر کے کام شروع کر دیا۔ ایک دور میں جمیعت علماء پاکستان کے سربراہ آلام ہمار شریف ضلع سیالکوٹ کے سجادہ نشیں صاحبزادہ سید فیض الحسن تھے۔ وہ قیام پاکستان سے قبل مجلس احرار اسلام میں شامل رہے ہیں اور ان کا ثانی احرار کی صفائی کی قیادت میں ہوتا تھا۔ ان کی رہائش گوجرانوالہ میں تھی اور حضرت مولانا مفتی عبدالواحد کا ان سے دوستانہ تعلق تھا۔ اس لیے مجھے بھی ان کے پاس حاضر ہونے کا موقع ملتا تھا اور نیازمندی کا تعلق آخرون تو تک رہا۔

1970ء کے انتخاب سے قبل ان کی بجائے حضرت خواجہ قمر الدین سیالوی جو جے یوپی کا سربراہ چنائی اور ایکشن کے بعد جب جمیعت علماء پاکستان کے سات منتخب ارکان پر مشتمل پارلیمانی گروپ مولانا شاہ احمد نورانی کی سربراہی میں قومی اسمبلی میں قائم ہوا تو ان کی صلاحیتوں اور ابھرتی ہوئی شخصیت کے پیش نظر جے یوپی کی صدارت کا منصب بھی انہیں سونپ دیا گیا۔ جے یوپی کے تنظیمی مجاز پر انہیں مولانا عبدالستار خان نیازی کی رفاقت میسر آئی جن کا شائر تحریک پاکستان کے سرگرم کارکنوں میں ہوتا تھا اور جو اس سے قبل پنجاب اسمبلی کے رکن رہے چکے تھے۔ مولانا نیازی اس سے قبل تحریک خلافت کے عنوان سے سیاسی میدان میں متحرک رہے تھے لیکن

ایکش میں بچے یوپی کی نمایاں پیش قدمی کے بعد وہ مولا نورانی کے ساتھ میدان میں اترے اور دونوں کی مسلسل اور پر خلوص جدوجہد نے جمعیت علماء پاکستان کو چند سرکردہ علماء اور مشائخ کے حلقہ ہائے ارادت کے دائرہ سے نکال کر ایک عوامی سیاسی جماعت کارنگ دے دیا۔ مولا نا شاہ احمد نورانی یہ رٹھ سے تعلق رکھتے تھے اور وہاں سے بھرت کر کے کرایجی میں آباد ہوئے تھے ان کے والد محترم مولا نا عبد العلیم صدیقی مرحوم کا شمار مولا نا احمد رضا خان بریلویؒ کے خلافاء میں ہوتا تھا اور ان کی پیری مریدی کا سلسلہ پاکستان اور ہندوستان کے ساتھ ساتھ یورپ اور افریقہ کے دور راز علاقوں تک پھیلا ہوا تھا جبکہ مولا نورانی کی شادی مدینہ منورہ میں مولا نا فضل الرحمن مدینؒ کے خاندان میں ہوئی۔ انہیں اردو اور انگریزی کے علاوہ عربی، فارسی، فرانسیسی، جرمن، سوائلی اور دیگر متعدد زبانوں پر عبور حاصل تھا اور 1970ء کے ایکش سے قبل ان کی تگ و تاز کامیدان دنیا کے مختلف حصوں میں ان کے والد مرحوم کے مریدوں اور عقیدت مندوں کے وسیع دائرة میں پھیلا ہوا تھا جس میں خود مولا نورانی کی مسامی سے بھی خاصاً اضافہ ہوا لگران کے اصل جوہ روی اسیبلی کا کرن منتخب ہونے کے بعد پارلیمانی محاذ پر کھلے اور انہوں نے بہت جلد ایک مخفجہ ہوئے پارلیمنٹریں کی حیثیت سے خود کو تسلیم کرالیا۔ اس وقت قومی اسیبلی میں حزب اختلاف کے قائد پہلے خان عبدالولی خان اور ان کی گرفتاری کے بعد مولا نا مفتی محمودؒ تھے جبکہ اپوزیشن میں ان کے ساتھ مولا نورانی ایک متحرك، مدبر اور صاف گورنمنٹ کے طور پر پہچانے جاتے تھے۔ 1973ء کے دستور کی تیاری اور پھر تحریک ختم نبوت میں انہوں نے جو کردار ادا کیا وہ تاریخ کا ایک اہم حصہ ہے اور دستور میں اسلامی دفعات کو شامل کرانے اور پاکستان کی اسلامی نظریاتی حیثیت کے دستوری تحفظ میں ان کی خدمات ناقابل فرماؤش ہیں۔ خان عبدالولی خان جلد گرفتار ہو کر جیل چلے گئے تھے لیکن کچی بات ہے، سقط ڈھاکہ کے بعد نچے کھپ پاکستان کو سنبھالنے اور ملک کو ایک متفقہ دستور دینے اور دستور میں اسلام کی بنیادی دفعات کو سنبھونے میں اس دور کی مختصر اپوزیشن نے جو شاندار کردار ادا کیا، اس میں مولا نا مفتی محمودؒ، مولا نا شاہ احمد نورانیؒ مولا ناظر احمد انصاریؒ اور پروفیسر غفور احمد کا کردار ملک کی دستوری تاریخ میں ہمیشہ پاکستانی قوم کے محسنوں کے طور پر ذکر ہوتا رہے گا۔ 1974ء میں جب ملک میں قادیانی گروہ کو غیر مسلم اقلیت قرار دینے کی تحریک چلی تو اسی اپوزیشن نے قومی اسیبلی کا محاذ سنبھالا اور اپنے اتحاد اور مشترکہ جدوجہد کی وجہ سے یہ مورچ بھی سر کر لیا۔ اس وقت قومی اسیبلی میں اپوزیشن، تعداد کے لحاظ سے اگرچہ بڑی نہیں تھی لیکن مذکورہ بالا بھاری بھر کم شخصیات اور ان کے بے داغ کردار نے اسے ایک طاقتور اپوزیشن کی حیثیت دے دی تھی اور اپوزیشن کو یہ مقام دلانے میں مولا نورانی کا کردار بھی نمایاں تھا۔

1977ء کے انتخابات سے قبل جب ملک کی نوسیاسی جماعتوں نے ”پاکستان قومی اتحاد“ کے نام سے مشترکہ پلیٹ فارم قائم کیا تو اس کے سربراہ مولا نا مفتی محمودؒ تھے جبکہ مولا نورانیؒ کی جمعیت کے سیکرٹری جنگل رفیق احمد باجوہ کو قومی اتحاد کا سیکرٹری چنا گیا۔ 1977ء کے انتخابات کے لیے قومی اتحاد کی انتخابی ہم اور پھر انتخابات میں دھاندنی کے خلاف عوامی جدوجہد کو منظم کرنے میں مولا نورانی نے سرگرم کردار ادا کیا اور قومی سیاست میں ان کی پختہ کاری اور عزم و استقامت کا ایک مظاہرہ اس وقت سامنے آیا کہ جب پاکستان قومی اتحاد کی انتخابی تحریک کے دوران جو عوام کے دینی جذبات کی وجہ سے تحریک نظامِ مصطفیٰ کا عنوان اختیار کر چکی تھی۔ قومی اتحاد کے سیکرٹری جنگل اور مولا نا نورانی کے رفیق کار جناب رفیق احمد باجوہ نے وزیر اعظم جناب ذوالفقار علی بھٹو مرحوم کے ساتھ خفیہ ملاقات کی تو مولا نا نورانی نے اس کا سخت نوٹس لیا اور اپنے اس پر اనے رفیق کی قربانی دینے میں ایک لمحہ کی

تا خیر نہیں کی۔ اس میں کوئی شک نہیں کہ اگر اس نازک مرحلہ میں مولانا نورانی اپنے اس رفیق کے لیے تھوڑی سی چک بھی دکھادیتے تو قوی اتحاد اور تحریک نظام مصطفیٰ دونوں کا شیرازہ بکھر جاتا لیکن انہوں نے تحریک اور اس عظیم مقصد کی خاطرا پہنچ کر جزل کی قربانی دے کر اصول پرستی، بیداری اور استقامت کا شاندار مظاہرہ کیا اور ان کا یہ کردار تاریخ میں سنہری حروف سے لکھا جائے گا۔

مولانا نورانی نے 78 برس عمر پائی ہے اور 1970ء سے اب تک وہ قوی سیاست کا ایک متحرک کردار ہے ہیں۔ قوی اسمبلی اور سینٹ دونوں کے باری باری رکن رہے ہیں۔ ان کے حلقوں ارادت کا دائرہ دنیا کے کئی راعظموں تک وسیع ہے۔ وہ جو ہرشاس تھے اور ہیروں کا کاروبار کرتے تھے اور دولت کے حصول اور پریشان زندگی کے اسباب بھی ان کی دسترس سے باہر نہیں رہے لیکن اس کے باوجود انہوں نے سادہ زندگی گزاری ہے۔ میں نے کہا بھی صدر میں ان کی اس رہائش گاہ میں متعدد بار حاضری دی ہے جو نصف صدی سے زیادہ عرصہ تک ان کا مسکن رہی ہے اور ایک فقیر منش عالم دین کی رہائش گاہ تھی جو کرائے کے فلیٹ میں تھی۔ ان کے رہن سہن کا انداز پرانے وضع دار اور باوقار علماء کی یادداشتہ کرتا تھا اور ان کی مہماں نوازی اور ملن ساری کے لائقوں ذہنوں میں ہمیشہ کے لیے نقش ہو جایا کرتے تھے۔ ان کے مزاج میں بذلہ سنج اور خوش طبعی کا پہلو نمایاں تھا۔ موقع محل کے مطابق ہلکے ہلکے فقرے چست کرنے میں انہیں کمال حاصل تھا اور وہ لمحوں میں کسی بھی محفل کو زغفران زار بنا دیا کرتے تھے لیکن تہذیب و شاشکی کا دامن انہوں نے کبھی نہیں چھوڑا جس کی شہادت کے لیے اتنی بات کافی ہے کہ ان کے ایک بڑے سیاسی حریف کی بیٹی جو خود بھی ان کی شدید سیاسی تقیید کا نشانہ بنتی رہیں ہیں یعنی محترمہ بے نظیر بھٹو نے ان کی وفات پر جو تجزیتی بیان دیا ہے، اس میں اس بات کا لاطور خاص تذکرہ کیا ہے کہ وہ اختلاف کا اظہار اور تقیید تہذیب کے دائرے میں رہ کر کیا کرتے تھے۔

مولانا نورانی "مسلاک ابریلوی تھے اور ڈھیلے ڈھالے نہیں بلکہ پختہ کار بریلوی تھے اور میں اس بات کا یعنی شاہد ہوں کہ جہاں بھی مسلک کی بات آئی ہے، ان میں کوئی چک دیکھنے میں نہیں آئی لیکن اس کے باوجود مشترکہ دینی معاملات میں انہوں نے مشترکہ جدو جبد اور رابطہ و معاونت سے کبھی گریز نہیں کیا۔ سیاسی معاملات ہوں یادئی ملک کی مختلف الجمیل جماعتوں اور حلقوں کے درمیان رابطہ و مفاہمت کے فروغ اور اتحاد و اشتراک کے اہتمام میں ان کا کردار ہمیشہ نمایاں رہا ہے۔ اپنی زندگی کے آخری سالوں میں انہوں نے افغانستان میں طالبان حکومت کی حمایت، افغانستان کی قومی خود مختاری اور آزادی کے تحفظ، امریکہ کی استعماری بلغار کی مخالفت اور پاکستان کے قومی اور داخلی معاملات میں امریکی مداخلت کی مذمت و مزاحمت میں جو شاندار کردار ادا کیا، وہ ہماری قومی تاریخ کے ایک مستقل باب کے طور پر یاد رکھا جائے گا۔ یہی وجہ ہے کہ ملک کی دینی قوتوں نے تجھہ مجلس عمل کے نام سے سیاسی اتحاد قائم کیا تو اس کی سربراہی کے لیے نمایاں اور حقدار شخصیت انہی کی سامنے آئی اور وہ ملک میں جمہوری اقدار کی بجائی، قومی خود مختاری کے تحفظ، دستور کی بالادستی اور عالمی سطح پر امریکی استعمار کی اسلام دشمنی کے خلاف جدو جبد کی قیادت کرتے ہوئے اس شان کے ساتھ دنیا سے رخصت ہوئے ہیں کہ پوری قوم غم و اندورہ میں ڈوب گئی۔ تمام مکاتب فکر کے علماء کرام اور دینی کارکن ان کی جدائی کی کم اپنے دلوں میں محسوس کر رہے ہیں اور بلا امتیاز ہر طبقہ ان کی دینی و قومی خدمات پر خراج عقیدت پیش کر رہا ہے۔ اللہ تعالیٰ انہیں جوار رحمت میں جگہ دیں اور تمام پسمندگان کو صبر چیل کی توفیق ارزانی فرمائیں۔ (آمین یا رب العالمین)